

संदेश दिया है। समारोह में बृजेश सिंह चौहान, सरताज असारा, सफा अहमद, शोहरत सिद्दीकी, एहतेशाम अली, मोनिका सिंह, जगजीत सिंह, जेबा खान, प्रवीण सिंह, विनोद सैलानी, खालिद सिद्दीकी, माही सिंह, मनोज त्रिपाठी भी मौजूद रहे।

'परिश्रम ही जीवन की सफलता का मूल मंत्र'

■ एनबीटी, लखनऊ: परिश्रम ही जीवन की सफलता का मूल मंत्र है। विशेष कर बालिकाओं को अपने जीवन का एक लक्ष्य बनाकर उसे प्राप्त करने के लिए पूरे परिश्रम से जुटना चाहिए। यह बात बतौर मुख्य अतिथि विधान



परिषद सदस्य पवन सिंह चौहान ने शुक्रवार को नेताजी सुभाष चंद्र बोस राजकीय महिला पीजी कॉलेज में 25वें परिषदीय पुरस्कार वितरण समारोह के दौरान कही। कार्यक्रम में मेधावी छात्राओं और परिषद के पदाधिकारियों को प्रमाणपत्र एवं मेडल से अलंकृत कर सम्मानित किया गया। इस मौके पर डॉ. पल्लवी सिंह, प्रो. विजय कर्ण, प्राचार्य प्रो. अनुराधा तिवारी, विवेक तिवारी, रश्मि विश्नोई मौजूद रहीं।

‘लक्ष्य पाने के लिए मनोयोग से जुट जाएं’

जासं, लखनऊ : परिश्रम ही सफलता का मूलमंत्र है। विद्यार्थी को जीवन का लक्ष्य बनाकर उसे पाने के लिए मनोयोग से जुटना चाहिए। कुछ इन्हीं बातों के साथ छात्राओं को स्वावलंबी व सुरक्षित बनाने के लिए चलाई जा रही मिशन शक्ति समेत अन्य योजनाओं के बारे में बताया गया।

शुक्रवार को नेताजी सुभाष चंद्र बोस स्नातकोत्तर महाविद्यालय में छात्राओं का सम्मान समारोह का आयोजित किया गया। विधान परिषद सदस्य पवन सिंह चौहान ने कालेज के 25वें परिषदीय पुरस्कार के वितरण में छात्राओं की हौसलाअफजाई की। कहा कि जिन छात्राओं को रोजगार की आवश्यकता है, वह उन्हें अपने संस्थानों में आगे बढ़ने के अवसर देंगे। विशिष्ट अतिथि नेत्र रोग विशेषज्ञ डा. पल्लवी सिंह ने कहा कि सपने देखें और उनको पूरा करने के लिए मेहनत करें। नालंदा विश्वविद्यालय के संस्कृत विभाग के अध्यक्ष डा. विजय कर्ण ने कहा कि ईश्वर सभी व्यक्तियों में कोई न कोई गुण अवश्य देता है, हम सभी से कुछ न कुछ सीख सकते हैं। सीखने की प्रवृत्ति को बनाए रखें। प्राचार्य प्रो. अनुराधा तिवारी ने



नेताजी सुभाष चंद्र बोस राजकीय महिला पीजी कालेज में परिषदीय पुरस्कार विजेता छात्राओं के साथ विधान परिषद सदस्य पवन सिंह चौहान, प्राचार्य प्रो. अनुराधा तिवारी • जागरण

बायोलाजी ओलंपियाड में सीएमएस छात्र का चयन

लखनऊ : सिटी मांटेसरी स्कूल गोमती नगर (प्रथम कैम्पस) के कक्षा-12 के छात्र कुमार यशस्वी का चयन बायोलाजी ओलंपियाड में हुआ है। यह प्रतियोगिता होमी भाभा सेंटर फार साइंस एजुकेशन, मुंबई के तत्वावधान में राष्ट्रीय स्तर पर आयोजित हुई थी। सीएमएस के मुख्य जनसंपर्क अधिकारी हरि ओम शर्मा ने बताया कि इस प्रतिष्ठित प्रतियोगिता में देशभर के विद्यालयों से एक लाख से अधिक विद्यार्थियों ने प्रतिभाग किया था। फाइनल चरण में सफलता के बाद इस छात्र को अंतरराष्ट्रीय बायोलाजी ओलंपियाड में देश का प्रतिनिधित्व करने का अवसर मिलेगा।



कुमार यशस्वी

महाविद्यालय को संस्कारों का केंद्र बताया। कार्यक्रम में सभी विभागों से संबंधित छात्राओं और परिषद के पदाधिकारियों को प्रमाणपत्र एवं मेडल

से अलंकृत किया गया। कार्यक्रम का संचालन डा. रश्मि बिश्नोई ने किया। परिषद प्रभारी डाक्टर विवेक तिवारी भी मौजूद रहे।

